



முத்தமிழறிஞர் கலைஞரும், முதல்வர் தளபதியாகும்தான் வரலாற்றில் மருதுபாண்டியர்களுக்கு அழியாப் புகழ் சேர்த்தவர்கள்!

வரலாற்றுப் பேராசிரியர் கே.ராச்யன் அவர்கள் 1800-1801 ஆண்டில் தமிழ்நாட்டில் ஆங்கிலேயருக்கு எதிரான போராட்டங்கள்தான், இந்த மண்ணில் ஆங்கிலேயருக்கு எதிரான முதல் சுதந்திரப் போராட்டம் என சென்னை ஆவணக் காப்பகத்தில் உள்ள தொடர்புடைய ஆவணங்கள், அறிக்கைகள், கடிதங்களின் பதிவுகள், ராணுவக் குறிப்புகள் ஆகிய தரவுகளின் அடிப்படையில் ஆய்வு செய்து ஆங்கிலத்தில் புத்தகம் ஒன்றை எழுதி வெளியிட்டுள்ளார் (South Indian Rebellion (1800-1801) - The First War of Independence).

ஆங்கிலேயர்களை அந்தக் காலக்கட்டத்தில் எதிர்த்து இந்த மண்ணிலிருந்து அப்புறப்படுத்துவதற்கு ஆயுதமேந்திய மக்கள் புரட்சியான சரியான வழிமுறையாக இருக்க முடியுமெனக் கருதிய மருதுபாண்டியர்கள் அதற்கான திட்டங்களையும், வழிமுறைகளையும், பிரஞ்சுப் புரட்சியின் அடிப்படையில் உருவாக்கினார்கள்.

தென்னாட்டின் பகுதிகளான ஆந்திரா, கர்நாடகம், கேரளம் ஆகிய பகுதிகளைச் சார்ந்த சிற்றரசர்களும், தமிழ்நாட்டு பாளையக்காரர்களும், காளையார்கோவில் காடுகளில் ஒன்றுகூடி ஆங்கிலேயருக்கு எதிரான போர்க்கூட்டணி ஒன்றை உருவாக்கினார்கள். அந்தக் கூட்டணிக்கு மருதுபாண்டிய சகோதரர்கள் தலைமையேற்று ஆயுதமேந்திய மக்கள் புரட்சிக்கான திட்டங்களை உருவாக்குகிறார்கள். இந்தப் போர்க்கூட்டணியின் தலைவர்கள் என்ற முறையில் மருதுபாண்டியர்கள் வடக்கே குவாலியர் வரையிலும், ஆங்கிலேயருக்கு எதிரான மக்கள் புரட்சியின் திட்டங்கள் தும்பிச்சி முதலியார் என்ற துதாவர் மூலம் தெரிவிக்கப்படுகிறது. மருதுபாண்டியர்களுக்கு பிரான்சு நாட்டின் மக்கள் புரட்சி பற்றியும், அமெரிக்க சுதந்திரப்போர் பற்றிய விபரங்களையும் அறிந்திருக்கிறார்கள் என ஆங்கிலேயர்கள் தங்களது ஆவணங்களில் பதிவு செய்துள்ளார்கள்.

பொன்.முத்துராமலிங்கம்

முன்னாள் அமைச்சர்,

கழக உயர்நிலை செயல் திட்டக்குழு உறுப்பினர்



அன்றைய தினம் மைசூர் புலியெனப் பாராட்டப்பட்ட திப்புசல்தான் மூலமாக பிரான்சு நாட்டின் மாவீரன் நெப்போலியனோடு தொடர்பு வைத்திருந்தார்கள் என்பதும் ஆங்கிலேயரின் ஆவணகளில் பதிவாகியிருக்கிறது. மாமன்னர் மருதுபாண்டியர்களால் முன்னெடுக்கப்பட்ட இந்த மக்கள் புரட்சி ஆங்கிலேயரின் நவீன ஆயுதங்களாலும், முறையாக பயிற்சிபெற்ற ராணுவத்தாலும் அன்றைய காலக்கட்டத்தில் சுதேசிப் புரட்சியாளர்களால் உடனடியாக தொடர்புகொள்ள முடியாத கும்பிலைகளாலும், இங்குள்ள துரோகிகள் ஆங்கிலேயருக்கு அவ்வப்பொழுது மக்கள் புரட்சியாளர்களின் நடமாட்டத்தையும், ஆயுத சேமிப்புக் கூட்டங்குகளையும், காட்டிக்கொடுத்தமையாலும் மக்கள் புரட்சி தோல்வியைச் சந்திக்க நேர்ந்தது. வஞ்சம் தீர்க்க எண்ணிய ஆங்கிலேயர்கள் மருது சகோதர்களையும், அவர்களது ஆண் வாரிசுகளையும் உள்ளடக்கி 500-க்கும் மேற்பட்டவர்கள் திருப்பத்தூரில் தூக்கிலிடப்பட்டார்கள். அதுமட்டுமல்ல, மருதுபாண்டியர்களின் புரட்சிப்படையில் பணி யாற்றியவர்களை நூற்றுக்கணக்கில் ஆங்காங்கு புனிமரங்களில் தூக்கிலிட்ட பின்னரும், அவர்களது பழிவாங்கும் போக்கு முடிவிற்கு வரவில்லை.

இந்தக் கோர நிகழ்ச்சிகள் முடிவிற்கு வந்தபின்னர் எஞ்சிய 73 மக்கள் புரட்சியாளர்களை நிரந்தரமாக நாடுகடத்தத் திட்டமிட்டு, அதற்கான ஏற்பாடுகளை ஆங்கிலேயர்கள் தீவிரமாகவும், விரைவாகவும் செய்துமுடித்தனர். அந்த 73 பேர்களும், தென் தமிழ்நாட்டைச் சார்ந்தவர்கள் மட்டுமல்ல, அனைத்து சாதிப்பிரிவுகளையும் சார்ந்தவர்கள்தான் அந்தப் பட்டியலில் இடம்பெற்றுள்ளார்கள். மக்கள் ஒவ்வொரு ஆண்டு தோறும் அனுசரிக்கும் மருதுபாண்டியர்களின் நினைவுநாளான 27.10.2023 (222-வது நினைவுநாள்) தேதியில் அந்த துயர நிகழ்ச்சியினை சில நிமிடங்களாவது எண்ணிப்பார்ப்பதென்பது, அவர்களுக்கு தமிழ்நாட்டு மக்கள் செய்திடும் உயர்ந்த மரியாதையாகவே கருதப்படும்.

நிரந்தரமாக சுதந்திரப் போராட்டக்களத் தியாகிகள் நாடுகடத்தப்பட்ட 11.02.1802-ஆம் நாள் தூத்துக்குடித் துறைமுகத்திலிருந்து ஜேம்ஸ் வெல்ஸ் எனும் ஆங்கிலேயர் தலைமையிலான ராணுவப் பாதுகாப்புடன், பிரின்ஸ் ஆப் வேல்ஸ் என்ற பினாங்கு தீவிற்கு அடமிரல் நெல்சன் (Admiral Nelson) என்ற கப்பல் மூலம் வெப்டினென்ட் ராக்கெட் (Liewtenant Rockhead) தலைமையில் அனுப்பி வைக்கப்பட்டார்கள். பினாங்கு தீவிற்கு அனுப்பிவைக்கப்பட்டவர்களில் மருதுபாண்டியர்களின் மகன் துரைச்சாமிக்கு வயது 15. அதுமட்டுமல்ல, நாடுகடத்தப்பட்டவர்களுக்கு கைகளிலும், கால்களிலும் விலங்கு மாட்டப்பட்டிருந்தன.

நாடுகடத்தப்பட்ட இந்த சுதந்திர வேட்கை கொண்ட தியாகிகள், 76 நாட்கள் கடல் பயணத்திற்குப் பின்னர் பினாங்கு தீவில் உள்ள கார்ன்வாலீஸ் கோட்டையில் அடைக்கப்பட்டனர். இவர்கள் மூலம் அங்கு கட்டப்பட்ட கிறித்துவ தேவாலயமும் அந்த கார்ன்வாலீஸ் கோட்டைக்கு அருகிலேயே உள்ளது. ஆம்! அவர்கள் தியாகத்தின் நிரந்தர நினைவுச்சின்னமாக காலம் பல கடந்தும் காட்சி தந்து கொண்டிருக்கிறது. நாடுகடத்தப்பட்ட 73 தியாகிகளும், பல்வேறு பிரிவுகளையும், பகுதிகளையும் சேர்ந்தவர்கள் என்பதுமட்டுமல்ல, மருதுபாண்டியர்கள் தலைமையில் சிவகங்கைச் சீமையில் திட்டமிட்டு நடைபெற்ற ஆங்கிலேயருக்கு எதிரான ஆயுதப்புரட்சி "மக்கள் புரட்சி தான்" என்பதற்கு, என்றும் நிலைத்திருக்கும் அழிக்கமுடியாத சாட்சியங்களாகும். அந்த 73 தியாகிகளின் பட்டியல் இவணைக்காப்பகத்தில் பதிவு செய்யப்பட்டதை ஆங்கு தருவதன் மூலம் அவர்களுக்கு நம் வீரவணக்கத்தை தெரிவித்துக்கொள்கிறோம்!!

பினாங்கு தீவிற்கு நாடுகடத்தப்பட்டோர் பட்டியல், ஆவணக்காப்பகத்தில் உள்ளபடி, இங்கு குறிப்பிடப்பட்டுள்ளது.

வேங்கம் பெரிய உடையா தேவர் - சிவகங்கை துரைசாமி, த/பெ.மருதுபாண்டியன் பொம்மநாயக்கர் - வீராப்பூர்

ஜெகனாத அய்யர் - ராமநாதபுரம் ஆண்டியப்ப தேவன் - ஆணியூர் நாடு சடமாயன் - கருமாத்தூர் நாடு கோனிமாயத்தேவன் - உசிலம்பட்டி தளவாய் குமாரசாமிநாயக்கர் - பாஞ்சாலங்குறிச்சி குமாரதேவர் - மேலூர்

பாண்டியன் - பாண்டியம்புத்தூர் முத்துவீரன் - அருங்குளம் சாமி - மணக்காடு ராமசாமி

களளக்காடுப்பகுதி தியாகிகள்

இருளப்பதேவர் - நாங்குநேரி

பாண்டியன் நாயக்கர் - கொம்பாடி மாதத்தேவன்

மலையிலுமாடன்

சின்னபிச்சா தேவன்

வீரபாண்டித் தேவன்

வீரபெருமாள் தேவன்

கருப்ப தேவன்

சுருவமணியன்

நந்தசாமி

பெருமாள்

உடையாததேவன்

தேவி நாயக்கர்

முத்துராமத்தேவன்

மாண்டா தேவன்

நாங்குநேரி தியாகிகள்

பேயன்

அழகநம்பி

வைகுண்டதேவன்

சிரீயன்னதேவன்

கோனியாமும்

மூலமையடிவு

சந்தாமை

வீரபத்திரன்

சலம்பன்

பேயன்

ராமசாமி

இருளப்பன்

குமாரசாமி

வீரபாண்டியன்

வெங்கட்டராயன்

உடையார்

முத்துராக்கு

முத்துராக்கு - ஆணைக்குளம்

சொகித்தளவாய் - தெற்கு மாங்குடி

இருளப்பதேவன்

மல்லையநாயக்கர் - எல்லம்பட்டி

சுருவமணிய நாயக்கர் - நாயக்கன்பட்டி

தொம்பச்சி நாயக்கர்

சுருவமணிய நாயக்கர்

ராமசாமி - குளத்தூர்

பிச்சாண்டி நாயக்கன்

தளவாய் - கல்லுமடம்

சின்னமாடன் - பசுவந்தனை

வைத்தியமூர்த்தி - கண்டீஸ்வரம்

தளவாய்ப்பிள்ளை

சுருவமணியன்

பெத்தன்ன நாயக்கர்

கிருஷ்ணம் நாயக்கர்

வலுவன் - குளத்தூர்

மயிலன்ன் - அரச்சேரி

வயலமுத்து - கனகராயக்குறிச்சி

ராமன் - சூளை

பாளைய நாயக்கர் - சூரன்குடி - நாஞ்சில் நாடு

குமரன்

வெள்ளகொண்டான்

திண்டுக்கல்

ராமன்

அழகுசொக்கு

சேக்உசேன்

அப்பநாயக்கர்

குப்பனபிள்ளை

[South Indian Rebellion 1800-1801, The First War of Independence, Page No.322 to 324]

இவர்கள் 73 பேரில், மருதுபாண்டியர் மகன் துரைச்சாமி மட்டும் சொந்த ஊர் திரும்பி, இறந்துவிட்டதாக ஆவணக்குறிப்புகள் தெரிவிக்கின்றன. தீர்க்கமாக உறுதிசெய்ய இயலவில்லை. மற்ற அனைவரும் தாய்மண்ணை மிதிக்காமலே அந்தத் தீவிலேயே மாண்டுபோனார்கள். ஒருமுறை முத்தமிழறிஞர் தூத்துக்குடியில் பொதுக்கூட்டத்தில் உரையாற்றும் பொழுது, கூட்டத்தை ஏற்பாடு செய்திருந்த நாடாளுமன்ற உறுப்பினராகவும் இருந்த திரு.சிவசாமி அவர்கள், பொதுக்கூட்டத்திலேயே ஒரு கோரிக்கை வைத்தார். முத்தமிழறிஞர் கலைஞர் மாமதுரையில் மாமன்னர் அவர்கள் மருதுபாண்டியர்களுக்கு திருவுருவச்சிலைகளைத் திறந்தார், "திராவிடமாடல்" ஆட்சியின் முதல்வர் து.க.ஸ்டாலின் அவர்கள் சென்னை காந்தி மைதானத்தில் மருதுபாண்டியர்களுக்கு சிலைகளைத் திறந்தார். இத்துடன் தூத்துக்குடியில் நாடுகடத்தப்பட்ட 73 தியாகிகளுக்கும் நினைவுச்சின்னத்தையும் எழுப்பிவிட்டால் அந்த முதல் சுதந்திரப் போராட்ட வீர வரலாற்றை என்றும் எதிர்காலத்தில் நினைவுபடுத்திக் கொண்டேயிருக்கும். ஆம்! அந்த அழியாத புகழுக்கும், பெருமைக்கும் முத்தமிழறிஞர் கலைஞரும், தமிழ்நாடு முதல்வர் தளபதியாகும் என்றும் கலங்கரை விளக்கங்களாக காலம்கடந்தும் அந்த தியாக வரலாற்றுக்குத் திசை வழிகாட்டுவார்கள் என்பதில் ஐயமில்லை!!

திருவாரூர் மாவட்ட விவசாயிகள் குறை தீர்ப்பு கூட்டம்!

புண்டி.கே.கலைவாணன் - தலையாமங்கலம்.ஜி.பாலு பங்கேற்பு!

திருவாரூர்,அக்ட28-திருவாரூர் மாவட்ட ஆட்சியர் அலுவலக கூட்டத்தில் விவசாயிகள் குறை தீர்க்கும் நாள் கூட்டத்தில் சட்டமன்ற உறுப்பினர் பூண்டி.கே.கலைவாணன் எம்.எல்.ஏ., மாவட்ட ஊராட்சி தலைவர் தலையாமங்கலம் ஜி.பாலு, நகர செயலாளர் வரை.எஸ்.பிரகாஷ் மற்றும் மாவட்ட ஆட்சித்தலைவர் சாகுபடி ஆகியோர் பங்கேற்றனர்.

கூட்டத்தில் விவசாயிகளின் கேள்விகளுக்கு பதில் களும் விளக்கங்களும் கொடுக்கப்பட்டு உடனடி தீர்வுக்கு வழிவகைகள் செய்யப்பட்டது.

மேலும் திருவாரூர் மாவட்டத்தில், அக்டோபர் 2023 மாத இயல்பான மழையளவு 205.65 மி.மீ. ஆகும், நடப்பாண்டில் அக்டோபர் மாதத்தில் 39.11 மி.மீ மழை பெறப்பட்டது. 25.10.2023 அன்று மேட்டூர் அணையின் நீர்மட்டம் 49.38 அடியாக இருந்தது. அணைக்கு விளாடிக்கு 4334 கனஅடி நீர் வந்து கொண்டிருந்தது. அணையிலிருந்து

விளாடிக்கு 503 கனஅடி நீர் வெளியேற்றப்படுகிறது. 2023-24 ஆம் ஆண்டில் குறுவை பருவத்தில் 36,914 ஹெக்டேரிலும், சம்பா மற்றும் தாளடி பருவத்தில் 1,53,808 ஹெக்டேரிலும், கோடை சாகுபடி 9,742 ஹெக்டேரிலும் ஆக மொத்தம் 2,00,464 ஹெக்டேரில் சாகுபடி இலக்கு நிரம்பிய செயல்பட்டுள்ளது. அதில் குறுவை பருவத்தில் 19,681 ஹெக்டேரில் நேரடி நெல் விதைப்பு முறையிலும், 41,101 ஹெக்டேரில் திருந்

திய நெல் சாகுபடி முறையிலும், 9,311 ஹெக்டேரில் சாதாரண நெல் நடவு முறையிலும் ஆக மொத்தம் 70,093 ஹெக்டேரில் குறுவை சாகுபடி செய்யப்பட்டுள்ளது. சம்பா பருவத்தில் 21,645.2 ஹெக்டேரில் நேரடி நெல் விதைப்பு முறையிலும், 17,454 ஹெக்டேரில் திருந் திய நெல் சாகுபடி முறையிலும், 10,194.5 ஹெக்டேரில் சாதாரண நெல் நடவு முறையிலும் ஆக மொத்தம் 49,293.65 ஹெக்டேரில் சம்பா சாகுபடி செய்யப்பட்டுள்ளது. தாளடி பருவத்தில் 4955 ஹெக்டேரில் நேரடி நெல் விதைப்பு முறையிலும், 3,493 ஹெக்டேரில் திருந் திய நெல் சாகுபடி முறையிலும், 808 ஹெக்டேரில் சாதாரண நெல் நடவு முறையிலும் ஆக மொத்தம் 9256 ஹெக்டேரில் தாளடி சாகுபடி செய்யப்பட்டுள்ளது. மேலும் 253 ஹெக்டேரில் சம்பா,தாளடி சாகுபடிக்கு தேவையான நூற்றாங்கால் இருப்பில் உள்ளது.

2023-2024 ஆம் ஆண்டில் உளுந்து 36,700 ஹெக்டேரிலும், பச்சைப்பயறு 50,000 ஹெக்டேரிலும்; ஆக மொத்தம் 86,700 ஹெக்டேரில் சாகுபடி இலக்கு நிரம்பியுள்ளது. அதில், கார்ப் பருவத்தில் 762 ஹெக்டேரில் உளுந்து சாகுபடியும், ராபி பருவத்தில் 29 ஹெக்டேரில் உளுந்து சாகுபடியும் செய்யப்பட்டுள்ளது. 2023-2024 ஆம் ஆண்டில் நிலக்கடலை 4,480 ஹெக்டேரிலும், என் 2,530 ஹெக்டேரிலும் சாகுபடி இலக்கு நிரம்பிய செயல்பட்டுள்ளது. அதில் 84 ஹெக்டேரில் நிலக்கடலை சாகுபடியும், தவணை மற்றும் அதனை

88ஹெக்டேரில் என் சாகுபடியும் செய்யப்பட்டுள்ளது. மேலும், 2023-2024 ஆம் ஆண்டில் பருத்தி 14,000 ஹெக்டேரிலும், கரும்பு 120 ஹெக்டேரிலும் சாகுபடி இலக்கு நிரம்பியுள்ளது. இதில், 85 ஹெக்டேரில் கரும்பு சாகுபடி செய்யப்பட்டுள்ளது.

பிரதம மந்திரி கிஷான் சர்மாந் நிதித் திட்டமானது 2018ம் ஆண்டு டிசம்பர் 1ம் தேதி முதல் செயல்படுத்தப்பட்டு வருகிறது. இந்த திட்டம் முதலில், குறு விவசாயிகளுக்கு மட்டும் என்று துவங்கி தற்போது அனைத்து விவசாயிகளுக்கும் நீட்டிக்கப்பட்டுள்ளது.

இந்த திட்டத்தின் கீழ் விவசாயிகள் பயிர் சாகுபடிக்குத் தேவையான வேளாண் இடுபொருட்களை கொள்முதல் செய்வதற்கான உதவித் தொகையாக விவசாய குடும்பங்களுக்கு நான்கு மாதங்களுக்கு ஒரு முறை ரூ.2000ம் வீதம் ஆண்டுக்கு ரூ.ஆறுாயிரம் என ஒன்று தவணைகளில் விவசாயிகளின் வங்கி கணக்கில் நேரடி மாற்றம் மூலமாக வழங்கப்பட்டு வருகிறது.

இத்திட்டத்தில் இதுவரை 14 தவணைகள் பணம் வரவு வைக்கப்பட்டுள்ளது. அடுத்த 15வது தவணைத் தொகை வரும் மாதத்தில் விடுவிக்கப்படவுள்ளது. எனவே, அடுத்த தவணை பி.எம் கிஷான் உதவித் தொகை பெற நமுவண்ணைய பதிவேற்றம் செய்ய வேண்டும் என மத்திய அரசால் அறிவுறுத்தப்பட்டுள்ளது.

பதிவேற்றம் செய்ய தவறிய விவசாயிகளுக்கு 15வது தவணை மற்றும் அதனை கட்டடது.

அமைச்சர் மு.பெ.சாமிநாதன் துவக்கி வைத்தார்!

திருப்பூர் மாவட்ட அளவிலான கலைத்திருவிழா போட்டிகள்!

க.செல்வராஜ் எம்.எல்.ஏ. - இல.பத்மநாபன் முன்னிலை!

திருப்பூர், அக்ட. 28-தமிழ் வளர்ச்சி மற்றும் செய்தித்தாள அமைச்சரும், கழக உயர்நிலை செயல் திட்டக்குழு உறுப்பினருமான மு.பெ.சாமிநாதன் 26.10.2023 வியாழக்கிழமை அன்று மாவட்ட ஆட்சித்தலைவர் தா.கிறிஷ்ணராஜ் தலைமையில், திருப்பூர் வடக்கு மாவட்டக் கழக செயலாளர், திருப்பூர் தெற்கு சட்டமன்ற உறுப்பினர் க.செல்வராஜ், திருப்பூர் தெற்கு மாவட்டக் கழக செயலாளர், மாநகராட்சி 4ம் மண்டலத்தலைவர் இல.பத்மநாபன் முன்னிலையில், திருப்பூர் மாநகராட்சி ஜெய்வாபாய் மாதிரி நகரவை பெண்கள் மேல்நிலைப்பள்ளியில் பள்ளிக் கல்வித்துறையின் சார்பில் 2023-2024 ஆண்டுக் காள மாவட்ட அளவிலான கலைத் திருவிழா போட்டிகளை துவக்கி வைத்தார்.

இந்நிகழ்வில் அமைச்சர் மு.பெ.சாமிநாதன் தெரிவித்ததாவது:-

தமிழ்நாடு முதலமைச்சர் அவர்களின் வழிகாட்டுதலோடு, பள்ளிக் கல்வித்துறை அமைச்சர் அறிவிப்பின்படி, 2022-2023 ஆம் ஆண்டு முதல் கலைத் திருவிழா போட்டிகள் நடைபெற்று வருகிறது. அதன் தொடர்ச்சியாக 2023-2024 ஆம் கல்வி ஆண்டிலும் கலைத் திருவிழா போட்டிகள் மாவட்ட அளவில் தொடங்கி வைக்கப்பட்டுள்ளது.

பள்ளிக் கல்வித் துறையின் முன்னெடுப்பின்படி, மாநிலம் முழுவதும் அரசுப் பள்ளிகளில் கலைத் திருவிழாக்கள் நடத்தப்பட்டு வருகின்றன. நடனம், இசை, ஓவியம், நாட்டுப்புறக் கலைகள், நவீன கலை வடிவங்கள் எனப் பல வற்றிலும் அரசுப் பள்ளி மாணவர்கள் தங்களின் தனித்திறன்களை வெளிப்படுத்தி வருகிறார்கள். பள்ளி மாணவர்களின் கலைத் திறனை ஊக்கப்படுத்துவதன் வழியாக அவர்களுக்கு கல்வியின் மீதான ஈடுபாட்டையும் வளர்த்தெடுக்க முடியும்.

திருப்பூர் மாவட்டத்தில் உள்ள பள்ளிகளில் கலைத் திருவிழா போட்டிகள் 10.10.2023 முதல் 14.10.2023 வரை நடைபெற்றது. இப்போட்டிகளில் 1,25,613 மாணாக்கர்கள் பங்கேற்று 32,860 மாணாக்கர்கள் வெற்றி பெற்றனர். தொடர்ந்து, வட்டார அளவிலான போட்டிகள் 18.10.2023 முதல் 21.10.2023 வரை நடைபெற்றது. இப்போட்டிகளில் 22,994 மாணாக்கர்கள் பங்கேற்று 8,877 மாணாக்கர்கள் வெற்றி பெற்றனர். கலைத் திருவிழாப் போட்டிகள் மாவட்ட அளவில் ஜெய்வாபாய் மாதிரி நகரவை பெண்கள் மேல்நிலைப்பள்ளியில் 25.10.2023 தொடங்கி 28.10.2023 வரை நடைபெறுவது. இக்கலைத் திருவிழாவில் பல்வேறு

போட்டிகளில் 6,801 மாணாக்கர்கள் பங்கேற்கவுள்ளனர். அதனைத் தொடர்ந்து, மாநில அளவிலான போட்டிகள் 21.11.2023 முதல் 24.11.2023 வரை நடைபெற உள்ளது. இப்போட்டிகளில் கட்டுரை, பேச்சு, ஓவியம், நடனம், இசைக் கருவிகள் இசைத்தல் முதலிய வகைகளில் கீழ்க்கண்ட 3 பிரிவுகளில் போட்டிகள் நடைபெறுகிறது. 6 முதல் 8 ஆம் வகுப்பு மாணாக்கர்களுக்கு 33 வகையான போட்டிகள், 9 முதல் 10 ஆம் வகுப்பு மாணாக்கர்களுக்கு 75 வகையான போட்டிகள் மற்றும் 11 முதல் 12 ஆம் வகுப்பு மாணாக்கர்களுக்கு 82 வகையான போட்டிகள் நடைபெறுகிறது. கலைத் திருவிழாப் போட்டிகளில்

மாநில அளவில் சிறப்பாக செயல்படும் மாணாக்கர்களுக்கு "கலையரசன்", "கலை யரசி" விருதுகள் தமிழ்நாடு அரசு சார்பில் வழங்கப்படுவதுள்ளது. மேலும், கலைத் திருவிழாப் போட்டிகளில் சிறப்பாக செயல்பட்ட கூடிய 20 மாணாக்கர்கள் வெளிநாடுகளுக்கு கல்விச் சுற்றுலா அழைத்துச் செல்லப்படுவார்கள்.

இவ்வாறு அமைச்சர் தெரிவித்தார்.

இந்நிகழ்ச்சியில் திருப்பூர் தெற்கு மாநகர கழக செயலாளர் டி.கே.டி. மு.நாகராசன், மாநகராட்சி துணை மேயர் ரா.பாலசுப்பர மணியன், மாவட்ட முதன்மைக் கல்வி அலுவலர் ந.கீதா, கல்விக்குழுத் தலைவர், 36ம் வார்டு

மாமன்ற உறுப்பினர் பெ.திவாகரன், மாவட்ட கல்வி அலுவலர் மு.பக்தவச்சலம், திருப்பூர் வடக்கு மாநகர அமைத்தலைவர் க.சுஸ்வரமூர்த்தி, பொங்கலூர் கிழக்கு ஒன்றிய கழக செயலாளர் எஸ்.பாலுசாமி, பகுதி கழக செயலாளர்கள் கொ.ராமதாஸ் 15 வேலம்பாளையம், மியாமி ஆ.அய்யப்பன் கருவம்பாளையம், வட்டக் கழக செயலாளர் பொ.ஆனந்த், கட்டுமான தொ.மு.ச. பி.எஸ். பாண்டியன், இளவரணி கருணாகரன், ஆசிரியர்கள், பள்ளி மாணாக்கர்கள், கழக துணை அமைப்புக்களின் அமைப்பாளர்கள், துணை அமைப்பாளர்கள் மற்றும் தொடர்புடைய அலுவலர்கள் பலர் கலந்து கொண்டனர்.

திராவிட இயக்க தீரர்கள் நினைவு நாள்

சி.டி. தண்டபாணி அக்டோபர் 28 (2001)



கோவை மாநகர் மாவட்டக் கழகச் செயலாளராகப் பணியாற்றியவர்.

நாடாளுமன்ற உறுப்பினராக மூன்று முறை தேர்ந்தெடுக்கப்பட்டார்.

1996ஆம் ஆண்டு சட்டமன்ற உறுப்பினராகவும், தமிழ்நாடு மாநில கூட்டுறவு வங்கித் தலைவராகவும் பணியாற்றியுள்ளார்.

கழகம் அறிவித்த பல்வேறு போராட்டங்களில் பங்கேற்று சிறை சென்றவர்.

தலைமைக் கழகம்

தி.மு.க.